



(பத்தாவது பாராளுமன்றம் - முதலாவது கூட்டத்தொடர்)

இல. 6.]

பாராளுமன்றத்தின் ஒழுங்குப் பத்திரம்

2024 டிசம்பர் 17, செவ்வாய்க்கிழமை, மு.ப. 9.30 மணிக்கு

சபாநாயகர் தேர்வு:

(பாராளுமன்ற நிலையியற் கட்டளை 2 மற்றும் 4 ஆகியவற்றுடன் சேர்த்து வாசிக்கப்பட வேண்டிய இலங்கைச் சனநாயக சோசலிசக் குடியரசின் அரசியலமைப்பின் 64(3) ஆம் உறுப்புரையின் பிரகாரம்)

வாய்மூல விடைக்கான வினாக்கள்

1.

1/2024

கௌரவ ஹேஷா விதானகே,— மகளிர் மற்றும் சிறுவர் அலுவல்கள் அமைச்சரைக் கேட்பதற்கு,— (1)

- (அ) (i) இலங்கையில் உள்ள முன்பிள்ளைப் பருவ அபிவிருத்தி நிலையங்களின் எண்ணிக்கை யாதென்பதையும்;
 - (ii) அவற்றுள் அரசு பதிவுடைய முன்பிள்ளைப் பருவ அபிவிருத்தி நிலையங்களின் எண்ணிக்கை யாதென்பதையும்;
 - (iii) அரசு பதிவினைப் பெற்றுக்கொள்ளாமல் முன்பிள்ளைப் பருவ அபிவிருத்தி நிலையங்களை நடத்திச் செல்ல முடியுமா என்பதையும்;
 - (iv) முன்பிள்ளைப் பருவ அபிவிருத்தி நிலையமொன்றை நடத்திச் செல்வதற்கு பூர்த்தி செய்ய வேண்டிய ஆகக் குறைந்த அடிப்படைத் தகைமைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) (i) முன்பிள்ளைப் பருவ அபிவிருத்தி நிலையங்களை மேற்பார்வை செய்வதற்கான வேலைத் திட்டமொன்று உள்ளதா என்பதையும்;
 - (ii) ஆமெனில், அவ்வேலைத்திட்டம் யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

2.

57/2024

கௌரவ சமிந்த விஜேசிற்றி,— வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சரைக் கேட்பதற்கு,— (1)

- (அ) (i) கடந்த காலத்தில் வெள்ளைப் பூண்டு மோசடியைப் பற்றி சமூகத்தில் பெருமளவு பேசப்பட்டது என்பதை அவர் அறிவாரா என்பதையும்;
 - (ii) அம்மோசடி தொடர்பாக விசாரணை மேற்கொள்ளப்பட்டுள்ளதா என்பதையும்;
 - (iii) ஆமெனில், அது தொடர்பான விபரங்கள் யாவையென்பதையும்;
 - (iv) அம்மோசடியுடன் தொடர்புடைய ஆட்களின் மற்றும் நிறுவனங்களின் பெயர்கள் தனித்தனியே யாதென்பதையும்;
 - (v) அம்மோசடி காரணமாக ஏற்பட்டுள்ள நட்டம் எவ்வளவு என்பதையும்;
 - (vi) அம்மோசடி தொடர்பாக இற்றைவரை மேற்கொள்ளப்பட்டுள்ள நடவடிக்கைகள் மற்றும் எதிர்காலத்தில் மேற்கொள்ளப்படவுள்ள நடவடிக்கைகள் தனித்தனியே யாதென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

3.

64/2024

கௌரவ சாணக்கியன் ராஜபுத்திரன் இராசமாணிக்கம்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) மட்டக்களப்பு மாவட்டத்தில், மண்முனை - தென்மேற்கு பிரதேச செயலகப் பிரிவிற்குட்பட்ட கெவிலியாமடு, கோறளைப்பற்று - தெற்கு பிரதேச செயலகப் பிரிவிற்குட்பட்ட மயிலத்தமடு மற்றும் மண்முனை - மேற்கு பிரதேச செயலகப் பிரிவிற்குட்பட்ட உன்னிச்சை ஆகிய பிரதேசங்களில் சுமார் ஆறு இலட்சம் கால்நடைகளுக்கான மேய்ச்சல் தரைகள் உள்ளதென்பதையும்;
- (ii) ஆயினும், மேற்படி மேய்ச்சல் தரைகள், “கால்நடை மேய்ச்சல் தரைகள்” என இதுவரை வர்த்தமானியில் வெளியிடப்படவில்லை என்பதையும்;
- அவர் அறிவாரா?
- (ஆ) (i) மேற்படி மேய்ச்சல் தரைகள், “கால்நடை மேய்ச்சல் தரைகள்” என வர்த்தமானியில் வெளியிடப்படாமைக்கான காரணம் யாதென்பதையும்;
- (ii) அது தொடர்பில் எடுக்கப்படும் நடவடிக்கை யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

4.

77/2024

கௌரவ ரோஹண பண்டார,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) விவசாயிகள் ஓய்வூதியத் திட்டத்தை வகுத்தமைக்கான நோக்கம் யாதென்பதையும்;
- (ii) இன்றளவில் விவசாயிகள் ஓய்வூதியத் திட்டத்தின் கீழ் கிடைக்கப் பெறும் நன்மைகள் யாவை என்பதையும்;
- (iii) விவசாயிகள் ஓய்வூதியத் திட்டத்தை மேலும் விரிவுபடுத்துவதற்கு மேற்கொள்ளக் கூடிய நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) (i) கமத்தொழில் மற்றும் கமநலக் காப்புறுதிச் சபையின் நிதியத்திற்கு எம்மூலங்களிலிருந்து நிதி கிடைக்கப் பெறுகின்றது என்பதையும்;
- (ii) அச்சபையின் வினைத்திறனை மேம்படுத்துவதற்கு மேற்கொள்ளக் கூடிய நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

5.

85/2024

கௌரவ கிங்ஸ் நெல்சன்,— வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சரைக் கேட்பதற்கு,— (1)

- (அ) (i) தற்போதுள்ள நெல் கையிருப்புத் தொடர்பாக சனாதிபதி அவர்களினால் அறிக்கை கோரப்பட்ட திகதி யாதென்பதையும்;
- (ii) மேற்படி அறிக்கைக்கு அமைவாக நெல் கையிருப்புகளை பேணி வருகின்ற நிறுவனங்கள் அல்லது ஆட்கள் யாவர் என்பதையும்;
- (iii) மேற்படி ஒவ்வொரு நிறுவனம் அல்லது நபர் பேணி வருகின்ற நெல் கையிருப்பின் அளவு வெவ்வேறாக எவ்வளவென்பதையும்;
- (iv) அரிசி விலையைக் கட்டுப்படுத்துவதற்கு நடைமுறைப்படுத்தப்பட்டுள்ள வேலைத்திட்டங்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

6.

96/2024

கௌரவ சாமர சம்பத் தசனாயக,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) சமீபத்தில் அமெரிக்காவின் வாஷிங்டன் நகரில் சர்வதேச நாணய நிதியத்துடன் இடம்பெற்ற கலந்துரையாடலில் நிதி, திட்டமிடல் மற்றும் பொருளாதார அபிவிருத்தி அமைச்ச மற்றும் இலங்கை மத்திய வங்கி ஆகியவற்றைப் பிரதிநிதித்துவப்படுத்தும் வகையில் பங்குபற்றிய அலுவலர்களின் எண்ணிக்கை வெவ்வேறாக யாதென்பதையும்;
- (ii) இவர்களின் விமான பயணச் சீட்டுகளுக்காகவும், பயணத்திற்காகவும் செலவிடப்பட்ட பணத்தொகை ஐக்கிய அமெரிக்க டொலர் மற்றும் இலங்கை ரூபாவில் வெவ்வேறாக எவ்வளவு என்பதையும்;
- (iii) மேற்படி கலந்துரையாடல்களின் நிமித்தம் லஸாட் மற்றும் கிளிபர்ட் சான்ஸ் ஆகிய நிறுவனங்களுக்குச் செலுத்தப்பட்ட பணத்தொகை எவ்வளவு என்பதையும்;
- (iv) மேற்படி கலந்துரையாடல்கள் மூலமாக இலங்கைக்கு கிடைத்த நன்மைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

7.

99/2024

கௌரவ சட்டத்தரணி தயாசிறி ஜயசேக்கர,— வலுசக்தி அமைச்சரைக் கேட்பதற்கு,— (1)

- (அ) (i) 2024.10.21 ஆம் திகதி தொடக்கம் 2024.11.30 ஆம் திகதி வரையிலான காலப்பகுதியில் இலங்கையில் எரிபொருள் விலைகளில் திருத்தம் கொண்டுவரப்பட்ட சந்தர்ப்பங்கள் எத்தனை என்பதையும்;
- (ii) மேற்படி ஒவ்வொரு சந்தர்ப்பத்திலும் திருத்தப்பட்ட விலையானது ஒவ்வொரு எரிபொருளுக்கும் அமைவாக வெவ்வேறாக யாதென்பதையும்;
- (iii) மேற்படி எரிபொருள் விலை திருத்தங்கள், எரிபொருள் விலைச் சூத்திரத்திற்கு அமைவாக மேற்கொள்ளப்பட்டுள்ளதா என்பதையும்;
- (iv) மேற்குறிப்பிட்ட எரிபொருள் விலைகள் திருத்தப்பட்ட சந்தர்ப்பங்களில், எரிபொருள் விலைச் சூத்திரத்திற்கு அமைவாக உண்மையாகவே திருத்தப்படவேண்டிய விலையானது ஒவ்வொரு எரிபொருளுக்கும் அமைவாக வெவ்வேறாக யாதென்பதையும்;
- அவர் இச்சபைக்கு அறிவிப்பாரா?

- (ஆ) (i) கடந்த அரசாங்கத்தால் அறிமுகப்படுத்தப்பட்ட எரிபொருள் விலைச் சூத்திரத்தை ஏற்றுக்கொள்கின்றீர்களா என்பதையும்;
- (ii) இன்றேல், அதற்கான காரணங்கள் யாவை என்பதையும்;
- (iii) உலகச் சந்தையில் எரிபொருள் விலை வீழ்ச்சியின் நன்மையை இலங்கையிலுள்ள எரிபொருள் பாவனையாளர்களுக்கு பெற்றுக்கொடுப்பதற்கு மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

8.

106/2024

கௌரவ நளின் பண்டார ஜயமஹ,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) இலங்கை வயம்ப பல்கலைக்கழகம் ஆரம்பிக்கப்பட்டபோது, அங்கு நிறுவுவதற்கு முன்மொழியப்பட்ட பீடங்களின் எண்ணிக்கை எத்தனை என்பதையும்;
- (ii) அப்பீடங்களின் பெயர்கள் யாவை என்பதையும்;
- (iii) அங்கு இதுவரை நிறுவப்பட்டுள்ள பீடங்களின் எண்ணிக்கை எத்தனை என்பதையும்;
- (iv) மேற்படி பல்கலைக்கழகத்தில் பொறியியல் பீடம் இதுவரை நிறுவப்படாமைக்கான காரணங்கள் யாவை என்பதையும்;
- (v) மேற்படி பொறியியல் பீடத்தை நிறுவுவதற்கு மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

9.

129/2024

கௌரவ சட்டத்தரணி ரஹ்மான் ஹகீம்,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) கொவிட்-19 வைரஸ் தொற்றின் காரணமாக உயிரிழந்தவர்களின் சடலங்களை தகனம் செய்ய வேண்டும் என அரசாங்கத்தால் மேற்கொள்ளப்பட்ட தீர்மானத்திற்கு அமைவாக, தகனம் செய்யப்பட்ட சடலங்களின் எண்ணிக்கை யாதென்பதையும்;
- (ii) அவ்வாறு மரணித்த ஒவ்வொரு நபரினதும் பெயர், பாலினம், இனம், சமயம், நெருங்கிய உறவினரின் பெயர், முகவரி, சடலம் தகனம் செய்யப்பட்ட திகதி மற்றும் இடம் தனித் தனியே யாதென்பதையும்;
- (iii) மேற்குறிப்பிட்ட உயிரிழந்த ஒவ்வொருவரினதும் இறப்புச் சான்றிதழ் இலக்கம், இறப்பு பதிவு செய்யப்பட்ட திகதி மற்றும் மாவட்டம் தனித்தனியே யாதென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

131/2024

கௌரவ சட்டத்தரணி சித்ரால் பெர்னாந்து,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) புத்தளம் மாவட்டத்தில் உள்ள தேசிய பாடசாலைகளின் எண்ணிக்கை எத்தனை என்பதையும்;
- (ii) அம்மாவட்டத்தில் உள்ள கல்வி வலயங்களின் எண்ணிக்கை எத்தனை என்பதையும்;
- (iii) மேற்படி ஒவ்வொரு கல்வி வலயத்திலும் நிலவுகின்ற ஆசிரியர் வெற்றிடங்களின் எண்ணிக்கை பாடவாரியாக வெவ்வேறாக எத்தனை என்பதையும்;
- (iv) புத்தளம் மாவட்டத்தில் நிலவும் ஆசிரியர் பற்றாக்குறைக்கு நிரந்தர தீர்வொன்றை வழங்குவதற்கு மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

**பொது அலுவல்கள் ஆரம்பத்தின் போது
பிரேரணை முன்னறிவித்தல்கள்**

1.

பாராளுமன்றச் சபை முதல்வர்,— பாராளுமன்ற அமர்வுகள்,— பாராளுமன்ற நிலையியற் கட்டளை 8 இன் ஏற்பாடுகளினால் தடைபெறாமல், இன்றைய தின சபை அமர்வு நேரங்கள் மு.ப. 9.30 மணி முதல் பி.ப. 12.30 மணி வரையும், பி.ப. 1.00 மணி முதல் பி.ப. 6.30 மணி வரையும் இருக்குமாக. பி.ப. 3.00 மணிக்கு 8(5) ஆம் இலக்க பாராளுமன்ற நிலையியற் கட்டளை தொழிற்படுமாக. பி.ப. 6.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

2.

பாராளுமன்றச் சபை முதல்வர்,— பாராளுமன்ற அலுவல்கள்,— ஒழுங்குப் பத்திரத்தில் காணப்படும் பொது அலுவல்களில் 1 ஆம் இலக்கப் பிரேரணைகள் மீதான நடவடிக்கைகள் இன்றைய அமர்வில் பாராளுமன்ற நிலையியற் கட்டளை 121(2) இன் ஏற்பாடுகளிலிருந்து விலக்குப் பெறுமாக.

பிரேரணை முன்னறிவித்தல்களும் தினப்பணிகளும்

*1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— குறைநிரப்புத் தொகை,— செலவினத் தலைப்பு 102 - நிகழ்ச்சித்திட்டம் 01 — †2024 சனவரி 01 ஆந் திகதி ஆரம்பமாகி 2024 டிசம்பர் 31 ஆந் திகதி முடிவடையும் நிதி வருடத்தின் பயன்பாட்டுக்காக இலங்கைச் சனநாயக சோசலிசக் குடியரசின் திரட்டு நிதியிலிருந்து அல்லது அரசாங்கத்திற்குரிய ஏனைய நிதியங்களிலிருந்து அல்லது நிதியிலிருந்து அல்லது இலங்கைச் சனநாயக சோசலிசக் குடியரசின் தற்றுணிவின் பேரில் அரசாங்கத்தினால் பெறப்படும் ஏதேனும் கடன் தொகையிலிருந்து ஆறாயிரத்து ஐந்நூறு மில்லியனை (ரூபா 6,500,000,000) விஞ்சாத மேலதிக நிதியினைச் செலுத்தவேண்டும் என்பதுடன், அந்நிதியினை இங்குள்ள அட்டவணையில் குறிப்பிடப்பட்டவாறு செலவுற வேண்டுமென்றும் இப்பாராளுமன்றம் பிரேரணை நிறைவேற்றுமாக:-

அட்டவணை

செலவினத் தலைப்பு 102	-	நிதி, பொருளாதார உறுதிப்பாடு மற்றும் தேசிய கொள்கைகள் அமைச்சர் (2023 ஆம் ஆண்டின் 34 ஆம் இலக்க, ஒதுக்கீட்டுச் சட்டத்தில் குறிப்பிடப்பட்ட அமைச்சின் பெயர்)
நிகழ்ச்சித்திட்டம் 01	-	தொழிற்பாட்டு நடவடிக்கைகள்
		மீண்டெழும் செலவினம் ரூ. 6,500,000,000
		மொத்தச் செலவினம் ரூ. 6,500,000,000

(அமைச்சரவை அங்கீகாரம் பெறப்பட்டுள்ளது.)

† 2024 டிசம்பர் 05 ஆம் திகதி சமர்ப்பிக்கப்பட்ட, 2024 ஆம் ஆண்டின் 14 ஆம் இலக்க குறைநிரப்பும் மதிப்பீட்டைப் பார்க்க.

1 முதல் 13 ஆம் இலக்க குறைநிரப்பு மதிப்பீடுகளின் மொத்தம் ரூபா 228,123,000,000 ஆகும்.

*2.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— செயல்நுணுக்க அபிவிருத்திக் கருத்திட்டங்கள் சட்டத்தின் கீழ் அறிவித்தல்,— திருத்தப்பட்டவாறான 2008 ஆம் ஆண்டின் 14 ஆம் இலக்க செயல்நுணுக்க அபிவிருத்திக் கருத்திட்டங்கள் சட்டத்தின் 3(4) ஆம் பிரிவின் கீழ் ஜே ஜே டெக்ஸ்டைல்ஸ் லங்கா (பிரைவேட்) லிமிடெட் தொடர்பில் அப்போதைய முதலீட்டு மேம்பாட்டு அமைச்சரால் விதிக்கப்பட்டு, 2024 ஆகஸ்ட் 26 ஆம் திகதி 2399/16 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2024.12.03 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*3.

போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சர்,— குறைநிரப்புத் தொகை,— செலவினத் தலைப்பு 117 - நிகழ்ச்சித்திட்டம் 02 — †2024 சனவரி 01 ஆந் திகதி ஆரம்பமாகி 2024 டிசம்பர் 31 ஆந் திகதி முடிவடையும் நிதி வருடத்தின் பயன்பாட்டுக்காக இலங்கை சனநாயக சோசலிசக் குடியரசின் திரட்டு நிதியிலிருந்து அல்லது அரசாங்கத்திற்குரிய ஏனைய நிதியங்களிலிருந்து அல்லது நிதியிலிருந்து அல்லது இலங்கை சனநாயக சோசலிசக் குடியரசின் தற்றுணிவின் பேரில் அரசாங்கத்தினால் பெறப்படும் ஏதேனும் கடன் தொகையிலிருந்து முப்பத்து மூன்று ஆயிரத்து எண்ணூற்றுப் பதினேழு மில்லியனை (ரூபா 33,817,000,000) விஞ்சாத மேலதிக நிதியினைச் செலுத்த வேண்டும் என்பதுடன், அந்நிதியினை இங்குள்ள அட்டவணையில் குறிப்பிடப் பட்டவாறு செலவுற வேண்டுமென்றும் இப்பாராளுமன்றம் பிரேரணை நிறைவேற்றுமாக:-

அட்டவணை

செலவினத் தலைப்பு 117 - போக்குவரத்து மற்றும் நெடுஞ்சாலைகள் அமைச்சர் (2023 ஆம் ஆண்டின் 34 ஆம் இலக்க, ஒதுக்கீட்டுச் சட்டத்தில் குறிப்பிடப்பட்ட அமைச்சின் பெயர்)

நிகழ்ச்சித்திட்டம் 02 - அபிவிருத்தி நடவடிக்கைகள்

மூலதனச் செலவினம்	ரூ. 33,817,000,000
மொத்தச் செலவினம்	ரூ. <u>33,817,000,000</u>

(அமைச்சரவை அங்கீகாரம் பெறப்பட்டுள்ளது.)

† 2024 டிசம்பர் 06 ஆம் திகதி சமர்ப்பிக்கப்பட்ட, 2024 ஆம் ஆண்டின் 15 ஆம் இலக்க குறைநிரப்பும் மதிப்பீட்டைப் பார்க்க.

1 முதல் 14 ஆம் இலக்க குறைநிரப்பு மதிப்பீடுகளின் மொத்தம் ரூபா 234,623,000,000 ஆகும்.

* அரசாங்க அலுவல்களைக் குறிக்கின்றது.